

IT-TRIBUNAL TAL-BINI U L-KOSTRUZZJONI

Illum it-23 ta' April, 2024

Rikors numru: BCT 44/23

Membri:

Avukat Christopher L. Vella L.L.B., Dip. Not., LL.D.(Melit.)

Perit Samuel Formosa B.E.&A.(Hons), M.Sc. Arch.(Lond), M.Sc.(Env.Pln.& Mgt.),
A.&C.E.

Ing. Johan A. Psaila B. Eng. (Hons.), Pg. Dipl. (Brunel)

Glen Cassar

vs

Awtorita' tal-Bini u l-Kostruzzjoni

It-Tribunal,

Ra r-rikors tal-appell ipprezentat mill-appellant li permezz tiegħu huwa ppremetta u talab:

Reference is being made to the fine you issued in my name numbered CA/P08/0188/2023 for permit number PA/7414/17..

Please note that I have nothing to do with work done on the pavement re the moving of a feeder pillar of enemalta as shown in attached pic.. I just applied for its relocation on 25.01.23 and till this day all they did was to install a new one and move some but not all the cables leaving me very limited access to my property as shown in the attached pic. Thus I am objecting to the fine... The works on the pavement concerned Enemalta and not me and were done to relocate this feeder pillar... Also as shown in the attached

pic yesterday they came and poured some fresh concrete near the feeder pillar very badly made... Just for you to know I made some plastic barriers in the meantime till they finish off their work. This I made out of my free will and not as any admission of guilt... I am also promising that as soon as they finish their work I make a new pavement.

Ra r-risposta tal-Awtorita' tal-Bini u l-Kostruzzjoni li permezz tagħha wiegħbet u eċċepiet is-segwenti:

1. Illi l-Awtorità appellata qegħda umilment tissottometti li kwalunkwe deċiżjoni meħuda kienet in konformita' ma dak rikjest mil-liġi, u kwindi korretta f'kull aspekt;

2. Illi **preliminarjament** skont l-artikolu 6 tal-Kap. 189, kif magħdud mal-Kap. 490, l-appell intavolat kellu jkun kollu bil-lingwa Maltija *stante* li ma hemm l-ebda ordni jew raġuni legali sabiex l-lingwa tkun dik Ingliża *kwindi* tali appell għandu jiġi dikjarat bħala null;

3. Illi **preliminarjament** l-esponenti Awtorità qegħda tissollewa l-fatt li tali appell ma jikkonformax mad-detti tal-artikolu 44 tal-Kap. 623 *stante* li l-appell ma kienx akkumpanjat ma kopja tad-deċiżjoni tal-Awtorità, *kwindi* tali appell għandu jiġi dikjarat bħala null;

4. Illi skont annessi ritratti immarkati kumplessivament bħala Dok A1 sa Dok A7 jidher ċar li xogħol li kien qiegħed jsir jikser id-dispożizzjoni tal-liġi;

5. Għaldaqstant fuq dak suindikat, l-Awtorita' appellata qegħda umilment titlob lil dan l-Onor. Tribunal sabiex tiċhad l-appell odjern;

Ra l-atti u d-dokumenti kollha.

Ra l-verbali tas-seduti kollha li seħħew quddiem it-Tribunal.

Ra d-deposizzjonijiet tax-xhieda kollha li tressqu quddiem it-Tribunal.

Ra li l-partijiet iddikjaraw l-istadju tal-provi tagħhom magħluq.

Ra n-noti ta' osservazzjonijiet finali preżentati mill-parijiet;

Ra li l-kawża thalliet għas-senteza għal-llum.

Ikkunsidra

Illi dan huwa appell minn deċiżjoni tal-Awtorita' intimata li permezz tagħha imponiet penali amministrattiva fl-ammont ta' ħames mitt ewro (€500) fuq l-appellant fil-vesti tiegħu bhala il-manager tas-sit 25, Casa Loretta, Triq il-Mitjar Luqa. Il-ksur li wassal għal din il-penali hija li kien hemm ksur tal-Legislazzjoni Sussidjarja 623.08 u dan in vista' li kien hemm "*Mogħdija koperta b'art li tiżloq u/jew mhux livellata*".

L-appellant xehed f'dawn il-proċeduri u huwa kkonferma li huwa s-sid ta' blokka ġo Ta' Sliema u l-kwistjoni kollha hija rigward għamara li tintstab fit-triq u li s-sid tagħha hija s-soċjeta' Enemalta. L-appellant jgħid li l-Enemalta għamlu xi xogħlijiet fuq il-bankina u dan billi għaddew *cable* minn ġol-bankina għall-kaxxa in kwistjoni li qiegħda quddiem il-blokka in kwistjoni. Hu jispjega li x-xogħol fuq il-bankina għadu mhux lest u jista' jkun lest appena l-Enemalta jikkonkludu x-xogħol tagħhom. In kontro-eżami ix-xhud ikkonferma li t-tqattiegħ tat-trinka sar minnu fuq talba tal-Enemalta iżda it-tqegħid tal-konkos sar mill-Enemalta.

Xehed Sean Mizzi, bhala *building inspector* fi hdan l-Awtorita' appellata li stqarr li huwa għamel spezzjoni fuq is-sit wara li kienu daħlu ilmenti dwar problema għal pasagġ sigur. Huwa mar fuq is-sit diversi drabi u kkonferma li l-problema kienet li kien hemm dislivell fil-bankina b'kawża ta' periklu għall-utenti tal-istess triq. In kontro-eżami, l-appellant stess ikkonferma li in segwitu ta' din il-penali amministrattiva, u cioè f'Jannar tas-sena 2024 hu kien għamel il-bankina in kwistjoni. In kontro-eżami ukoll ċaħad li huwa kien għamel it-thaffir tat-trinka in kwistjoni.

Xehed ukoll Silvio Bonello in rappreżentanza tas-soċjeta' Enemalta. Huwa kkonferma li l-Enemalta kienet irċeviet applikazzjoni mis-sid Glen Cassar sabiex jitmexxa *feeder pillar*. Huwa spjega li l-culvert ma setax isir minhabba numru ta' servizzi li kien diġa hemm – allura talbu lill-klijent biex jagħmel kanal filwaqt li huma jipprovdulu l-cable. Huwa kkonferma li x-xogħol tat-trinek tal-bankina sar kollu mis-sid. Ix-xhud ikkonferma li l-

Enemalta għamlet trenching works fis-27 ta' Novembru 2023 u allura wara l-penali in kwistjoni u dan ix-xogħol sar mill-bankina l-barra għal fuq it-tarmac.

It-Tribunal jibda biex jinnota l-kontradizzjoni bejn dak li l-appellant qal fix-xhieda tiegħu u dak li huwa qal in kontro-eżami tax-xhud Sean Mizzi. Filwaqt li fix-xhieda tiegħu, meta mistoqsi in kontro-eżami kien ikkonferma li huwa kien għamel it-tqattiegħ u speċifika li dan kien sar permezz ta' *jigger*, in kontro-eżami ta' Sean Mizzi huwa ċaħad li huwa kien għamel dan it-tqattiegħ. Fit-trattazzjoni finali tiegħu, l-appellant jibqa' jinsisti li ma tressqet ebda prova li hu għamel xi xogħlijiet u saħaq li ebda ritratt ma gie prezentat. Madankollu, it-Tribunal għandu l-aqwa prova li huwa fil-fatt għamel xi xogħlijiet u dan permezz tax-xhieda tiegħu stess. Dan huwa ukoll ikkoroborat b'dak li qal ir-rapprezentant tal-Enemalta li kkonferma li l-Enemalta m'għamlet ebda xogħol fuq il-bankina iżda kien l-appellant stess, wara applikazzjoni li huwa kien għamel li għamel ix-xogħlijiet in kwistjoni. Għalhekk, l-provi juru li l-appellant fil-fatt kien għamel ix-xogħlijiet kollha relatati mal-bankina.

It-Tribunal issa ser jgħaddi sabiex jevalwa jekk il-mogħdija in kwistjoni kinitx tali li ma tirispettax dak mitlub mill-Legislazzjoni Sussidjarja 623.08 u li allura kienet tipprezenta periklu għall-utenti tal-istess triq. It-Tribunal, wara li fela r-ritratt prezentati ma għandu ebda ombra ta' dubju li x-xogħol ma kienx skond is-sengħa u l-arti u d-dislivell huwa evidenti. Huwa evidenti ukoll li partijiet mill-bankina kienu joħolqu periklu għal min ikun għaddej mill-istess bankina. It-Tieni Skeda tal-Legislazzjoni Sussidjarja 623.08 tidhol f'dettal dwar kif għandha tkun mogħdija koperta u dan billi tispeċifika anke sinjali adegwati li għandhom ikunu prezenti fejn ikun meħtieġ. Artikolu 5(d) jesigi li mogħdija koperta għandha

(d) jkollha art ma tiżloqx u b'wiċċ livellat skont standards nazzjonali

It-Tribunal, wara li qies dan kollu iqis li l-mogħdija in kwistjoni ma kinitx waħda li tirispetta dak li trid il-liġi. Għaldaqstant il-penali imposta kienet ġustifikata u ser tigi kkonfermata minn dan it-Tribunal.

Decide

Għaldaqstant għal dawn ir-raġunijiet kollha, it-Tribunal qiegħed jiċċhad l-appell u jikkonferma l-penali amministrattiva imposta mill-Awtorita' appellata ta' nhar il-5 ta' Settembru, 2023.

Dr Christopher L. Vella
Chairperson

Perit Samuel Formosa
Membru

Inġ. Johan Psaila
Membru